

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్సూత్రం



పదమూడవ అఖండ పాఠయణం

06.11.2022 - ఆదివారము

పాఠయణ సర్గలు : 05

సర్గల వరుస సంఖ్యలు :

61, 62, 63, 64, 65 సర్గాలు

పాఠయణ సర్గల శ్లోకాల సంఖ్య

22 + 28 + 29 + 22 + 36 - 137 శ్లోకాలు

యోగవాసిష్టం మరియు ధన్వంతరి

మహామంత్రశ్లోకములు - 25 శ్లోకాలు

పాఠయణ శ్లోకాల సంఖ్య - 162 శ్లోకాలు

అఖండ బాలకాండ పఠనం

కార్తిక శుద్ధ
త్రయోదశీ

శ్రీ గురుభ్యోనమః

06-11-2022
ఆదివారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివోసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూధానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, ఏకషష్ఠితమసర్గతః, పంచషష్ఠితమసర్గాంత-శ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రుపరబ్రహ్మణే నమః



అథ శ్రీమదాష్టోకి రామాయణే ఆదికావ్యే బాలకాండే ఏకషష్ఠితమస్తకః

01. విశ్వామిత్రో మహాత్మాఽథ ప్రస్థితాన్ ప్రేక్ష్య తాన్పుషీన్ ।
అబ్రవీన్నరశార్దూలః సర్వాన్స్తాన్వనవాసినః ॥ 61.1 ॥
02. మహాన్విఘ్నః ప్రవృత్తోఽయం దక్షిణామాస్థితో దిశమ్ ।
దిశమన్యాం ప్రపత్యామః తత్ర తస్యామహే తపః ॥ 61.2 ॥
03. పశ్చిమాయాం విశాలాయాం పుష్కరేషు మహాత్మనః ।
సుఖం తపశ్చరిష్యామః వరం తద్ధి తపోవనమ్ ॥ 61.3 ॥
04. ఏవముక్త్యా మహాతేజాః పుష్కరేషు మహామునిః ।
తప ఉగ్రం దురాధర్షం తేపే మూలఫలాశనః ॥ 61.4 ॥
05. ఏతస్మిన్నేవ కాలే తు అయోధ్యాధిపతిర్బుధిః ।
అన్బురీష ఇతి ఖ్యాతః యష్టుం సముపచక్రమే ॥ 61.5 ॥
06. తస్య వై యజమానస్య పశుమిన్ద్రో జహార హా ।
ప్రణశ్టే తు పశౌ విప్రః రాజానమిదమబ్రవీత్ ॥ 61.6 ॥
07. పశురద్య హృతో రాజన్ ప్రణష్టస్తవ దుర్నయాత్ ।
అరక్షితారం రాజానం ఘ్నున్తి దోషా నరేశ్వర ॥ 61.7 ॥
08. ప్రాయశ్చిత్తం మహద్ద్యేతత్ నరం వా పురుషర్షభ ।
ఆనయస్వ పశుం శీఘ్రం యావత్ కర్మ ప్రవర్తతే ॥ 61.8 ॥
09. ఉపాధ్యాయవచశ్రుత్వా స రాజా పురుషర్షభః ।
అన్వియేష మహాబుద్ధిః పశుం గోభిస్సహస్రశః ॥ 61.9 ॥
10. దేశాన్ జనపదాన్స్తాన్స్తాన్ నగరాణి వనాని చ ।
ఆశ్రమాణి చ పుణ్యాని మార్గమాణో మహీపతిః ॥ 61.10 ॥
11. స పుత్రసహితం తాత సభార్యం రఘునన్దన ।
భృగుతుందే సమాసీనమ్ ఋచీకం సన్దదర్శ హా ॥ 61.11 ॥
12. తమువాచ మహాతేజాః ప్రణమ్యాభిప్రసాద్య చ ।
బ్రహ్మర్షిం తపసా దీప్తం రాజర్షిరమితప్రభః ।
పృష్ట్వా సర్వత్ర కుశలమ్ ఋచీకం తమిదం వచః ॥ 61.12 ॥

13. గవాం శతసహస్రేణ విక్రీణీషే సుతం యది ।
పశోరథే మహాభాగ కృతకృత్యోఽస్మి భార్గవ ॥ 61.13 ॥
14. సర్వే పరిస్పృతా దేశా యాజ్ఞీయం న లభే పశుమ్ ।
దాతుమర్హసి మూల్యేన సుతమేకమితో మమ ॥ 61.14 ॥
15. ఏవముక్తో మహాతేజాః ఋచీకస్త్వబ్రవీద్వచః ।
నాహం జ్యేష్ఠం నరశ్రేష్ఠ విక్రీణీయాం కథంచన ॥ 61.15 ॥
16. ఋచీకస్య వచశ్శ్రుత్వా తేషాం మాతా మహాత్మనామ్ ।
ఉవాచ నరశార్దూలమ్ అంబరీషం తపస్వినీ ॥ 61.16 ॥
17. అవిక్రేయం సుతం జ్యేష్ఠం భగవానాహ భార్గవః ।
మమాపి దయితం విద్ధి కనిష్ఠం శునకం నృప ।
తస్మాత్కనీయసం పుత్రం న దాస్యే తవ పార్థివ ॥ 61.17 ॥
18. ప్రాయేణ హి నరశ్రేష్ఠ జ్యేష్ఠాః పితృషు వల్లభాః ।
మాతృగాణాం తు కనీయాంసః తస్మాద్రక్ష్యే కనీయసమ్ ॥ 61.18 ॥
19. ఉక్తవాక్యే మునా తస్మిన్ మునిపత్న్యాం తథైవ చ ।
శునశ్చేఫస్వయం రామ మధ్యమో వాక్యమబ్రవీత్ ॥ 61.19 ॥
20. పితా జ్యేష్ఠమవిక్రేయం మాతా చాహ కనీయసమ్ ।
విక్రీతం మధ్యమం మన్యే రాజన్ పుత్రం నయస్వ మామ్ ॥ 61.20 ॥
21. గవాం శతసహస్రేణ శునశ్చేఫం నరేశ్వరః ।
గృహీత్వా పరమప్రీతః జగామ రఘునన్దన ॥ 61.21 ॥
22. అంబరీషస్తు రాజర్షీ రథమారోప్య సత్వరః ।
శునశ్చేఫం మహాతేజాః జగామాశు మహాయశాః ॥ 61.22 ॥

ఇత్యార్షే త్రీమద్వాల్మీకి రామాయణే ఆదికావ్యే బాలకాండే ఏకషష్ఠితమస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే ద్విషష్ఠితమస్సర్గః

23. శునశ్శేఫం నరశ్రేష్ఠ గృహీత్వా తు మహాయశాః ।
వ్యశ్రామ్యత్ పుష్కరే రాజా మధ్యాహ్నా రఘునన్దన ॥ 62.1 ॥

24. తస్య విశ్రమమాణస్య శునశ్శేఫో మహాయశాః ।
పుష్కరక్షేత్రమాగమ్య విశ్వామిత్రం దదర్శ హ ॥
తప్యన్తమృషిభిస్సార్ద్రం మాతులం పరమాతురః ॥ 62.2 ॥

25. వివర్ణవదనో దీనః తృష్ణయా చ శ్రమేణ చ ।
పసాతాంకే మునేరాశు వాక్యం చేదమువాచ హ ॥ 62.3 ॥

26. న మేఽస్తి మాతా న పితా జ్ఞాతయో బాన్ధవాః కుతః ।
త్రాతుమర్హసి మాం సౌమ్య ధర్మేణ మునిపుంగవ ॥ 62.4 ॥

27. త్రాతా త్వం హి మునిశ్రేష్ఠ సర్వేషాం త్వం హి భావనః ॥ 62.5 ॥

28. రాజా చ కృతకార్యస్సౌత్ అహం దీర్ఘాయురవ్యయః ।
స్వర్గలోకముసాశ్చీయాం తపస్తప్త్యా హ్యనుత్తమమ్ ॥ 62.6 ॥

29. త్వం మే నాథో హ్యనాథస్య భవ భవ్యేన చేతసా ।
పితేవ పుత్రం ధర్మాత్మన్ త్రాతుమర్హసి కిల్బిషాత్ ॥ 62.7 ॥

30. తస్య తద్వచనం శ్రుత్వా విశ్వామిత్రో మహాతపాః ।
సౌన్ద్యయిత్వా బహువిధం పుత్రానిదమువాచ హ ॥ 62.8 ॥

31. యత్కృతే పితరః పుత్రాన్ జనయన్తి శుభార్థినః ।
పరలోకహితార్థాయ తస్య కాలోఽయమాగతః ॥ 63.9 ॥

32. అయం మునిసుతో బాలః మత్తశ్శరణమిచ్ఛతి ।
అస్య జీవితమాత్రేణ ప్రియం కురుత పుత్రకాః ॥ 62.10 ॥

33. సర్వే సుకృతకర్మాణః సర్వే ధర్మపరాయణాః ।
పశుభూతా నరేంద్రస్య తృప్తిమగ్నేః ప్రయచ్ఛత ॥ 62.11 ॥

34. నాథవాంశ్చ శునశ్శేఫః యజ్ఞశ్చావిఘ్నితో భవేత్ ।
దేవతాస్తర్పితాశ్చ స్యుః మమ చాపి కృతం వచః ॥ 62.12 ॥

35. మునేస్తు వచనం శ్రుత్వా మధుష్యన్దాదయస్సుతాః ।
సాభిమానం నరశ్రేష్ఠ సలీలమిదమబ్రువన్ ॥ 62.13 ॥
36. కథమాత్మసుతాన్ హిత్వా త్రాయసేఽన్యసుతం విభో ।
అకార్యమివ పశ్యానుః శ్వమాంసమివ భోజనే ॥ 62.14 ॥
37. తేషాం తద్వచనం శ్రుత్వా పుత్రాణాం మునిపుంగవః ।
క్రోధసంరక్తనయనః వ్యాహర్తుముపచక్రమే ॥ 62.15 ॥
38. నిస్సాధ్యసమిదం ప్రోక్తం ధర్మాదపి విగర్హితమ్ ।
అతిక్రమ్య తు మద్వాక్యం దారుణం రోమహర్షణమ్ ॥ 62.16 ॥
39. శ్వమాంసభోజినస్సర్వే వాసిష్ఠా ఇవ జాతిషు ।
పూర్ణం వర్షసహస్రం తు పృథివ్యామనువత్యృథ ॥ 62.17 ॥
40. కృత్వా శాపసమాయుక్తాన్ పుత్రాన్ మునివరస్తథా ।
శునశ్శేఫమువాచార్తం కృత్వా రక్షాం నిరామయమ్ ॥ 62.18 ॥
41. ఇదమాహ మునిశ్రేష్ఠః విశ్వామిత్రో మహాతపాః ।
పవిత్రపాశైరాసక్తః రక్తమాల్యానులేపనః ।
వైష్ణవం యూపమాసాద్య వాగ్భిరగ్నిముదాహర ॥ 62.19 ॥
42. ఇమే తు గాథే ద్వే దివ్యే గాయేథా మునిపుత్రక ।
అమృరీషస్య యజ్ఞేఽస్మిన్ తతస్సిద్ధిమవాప్స్యసి ॥ 62.20 ॥
43. శునశ్శేఫో గృహీత్వా తే ద్వే గాథే సుసమాహితః ।
త్వరయా రాజసింహం తమ్ అంబరీషమువాచ హ ॥ 62.21 ॥
44. రాజసింహ మహాసత్త్వ శీఘ్రం గచ్ఛావహే సదః ।
నిర్వర్తయస్వ రాజేన్ద్ర దీక్షాం చ సముపావిశ ॥ 62.22 ॥
45. తద్వాక్యమృషిపుత్రస్య శ్రుత్వా హర్షసముత్సుకః ।
జగామ నృపతిశ్శీఘ్రం యజ్ఞవాటమతన్ద్రితః ॥ 62.23 ॥
46. సదస్యానుమతే రాజా పవిత్రకృతలక్షణమ్ ।
పశుం రక్తామ్బురం కృత్వా యూపే తం సమబన్ధయత్ ॥ 62.24 ॥

47. స బద్ధో వాగ్భిరగ్ర్యాభిః అభితుష్టావ వై సురౌ ।

ఇంద్రమింద్రానుజం చైవ యథావన్మునిపుత్రకః ॥ 62.25 ॥

48. తతః ప్రీతస్సహస్రాక్షః రహస్యస్తుతితర్పితః ।

దీర్ఘమాయుస్తదా ప్రాదాత్ శునశ్శేఫాయ రాఘవ ॥ 62.26 ॥

49. స చ రాజా నరశ్రేష్ఠ యజ్ఞస్య చ సమాప్తవాన్ ।

ఫలం బహుగుణం రామ సహస్రాక్షప్రసాదజమ్ ॥ 62.27 ॥

50. విశ్వామిత్రోఽపి ధర్మాత్మా భూయస్తేపే మహాతపాః ।

పుష్కరేషు నరశ్రేష్ఠ దశవర్షశతాని చ ॥ 62.28 ॥

ఇత్యార్యే శ్రీమద్వాల్మీకి రామాయణే ఆదికావ్యే బాలకాండే ద్విషష్ఠితమస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే త్రిషష్టితమస్సర్గః

51. పూర్ణే వర్షసహస్రే తు వ్రతస్నాతం మహామునిమ్ ।
అభ్యాగచ్ఛన్ సురాస్పర్వే తపఃఫల చికిర్షవః ॥ 63.1 ॥
52. అబ్రవీత్ సుమహాతేజాః బ్రహ్మ సురుచిరం వచః ।
ఋషిస్త్వమసి భద్రం తే స్వార్జితైః కర్మభిశ్శుభైః ॥ 63.2 ॥
53. తమేవముక్త్యా దేవేశః త్రిదివం పునరభ్యగాత్ ॥ 63.3 ॥
54. విశ్వామిత్రో మహాతేజాః భూయస్తేపే మహత్తపః ॥ 63.4 ॥
55. తతః కాలేన మహతా మేనకా పరమాస్పరాః ।
పుష్కరేషు నరశ్రేష్ఠ స్నాతుం సముపచక్రమే ॥ 63.5 ॥
56. తాం దదర్శ మహాతేజాః మేనకాం కుశికాత్మజః ।
రూపేణాప్రతిమాం తత్ర విద్యుతం జలదే యథా ॥ 63.6 ॥
57. దృష్ట్వా కన్దర్పవశగః మునిస్తామిదమబ్రవీత్ ॥ 63.7 ॥
58. అస్పరస్స్వాగతం తేఽస్తు వస చేహ మమాశ్రమే ।
అనుగృహ్ణీష్వ భద్రం తే మదనేన సుమోహితమ్ ॥ 63.8 ॥
59. ఇత్యుక్తా సా వరారోహా తత్ర వాసమథాకరోత్ ॥ 63.9 ॥
60. తస్యాం వసన్త్యాం వర్షాణి పంచ పంచ చ రాఘవ ।
విశ్వామిత్రాశ్రమే రామ సుఖేన వ్యతిచక్రముః ॥ 63.10 ॥
61. అథ కాలే గతే తస్మిన్ విశ్వామిత్రో మహామునిః ।
సప్రీడ ఇవ సంవృత్తః చింతాశోకపరాయణః ॥ 63.11 ॥
62. బుద్ధిర్మునేస్సముత్పన్నా సామర్షా రఘునన్దన ।
సర్వం సురాణాం కర్మైతత్ తపోఽపహరణం మహత్ ॥ 63.12 ॥
63. అహెహారాత్రాపదేశేన గతాస్సంవత్సరా దశ ।
కామమోహాభిభూతస్య విఘ్నోఽయం ప్రత్యుపస్థితః ॥ 63.13 ॥
64. వినిశ్చసన్ మునివరః పశ్చాత్తాపేన దుఃఖితః ।
భీతామస్పరసం దృష్ట్వా వేపన్తిం ప్రాంజలిం స్థితామ్ ॥ 63.14 ॥
65. మేనకాం మధురైర్వాక్యైః విస్మయ్య కుశికాత్మజః ।
ఉత్తరం పర్వతం రామ విశ్వామిత్రో జగామ హ ॥ 63.15 ॥

66. స కృత్వా నైష్ఠికీం బుద్ధిం జేతుకామో మహాయశాః ।
కౌశికీతీరమాసాద్య తపస్తేపే సుదారుణమ్ ॥ 63.16 ॥
67. తస్య వర్షసహస్రం తు ఘోరం తప ఉపాసతః ।
ఉత్తరే పర్వతే రామ దేవతానామభూద్భయమ్ ॥ 63.17 ॥
68. ఆమంత్రయన్ సమాగమ్య సర్వే సర్విగణాస్సురాః ।
మహర్షిశబ్దం లభతాం సాధ్యయం కుశికాత్మజః ॥ 63.18 ॥
69. దేవతానాం వచశ్రుత్వా సర్వలోకపితామహాః ।
అబ్రవీన్మధురం వాక్యం విశ్వామిత్రం తపోధనమ్ ॥ 63.19 ॥
70. మహర్షే స్వాగతం వత్స తపసోగ్రేణ తోషితః ।
మహత్త్వమృషిముఖ్యత్వం దదామి తవ కౌశిక ॥ 63.20 ॥
71. బ్రహ్మణస్స వచశ్రుత్వా సర్వలోకేశ్వరస్య హా ।
న విషణ్ణో న సన్తుష్టః విశ్వామిత్రస్తపోధనః ॥ 63.21 ॥
72. ప్రాంజలిః ప్రణతో భూత్వా సర్వలోకపితామహమ్ ।
ప్రత్యువాచ తతో వాచం విశ్వామిత్రో మహామునిః ॥ 63.22 ॥
73. మహర్షిశబ్దమతులం స్వార్జితైః కర్మభిశ్చుభైః ।
యది మే భగవానాహ తతోఽహం విజితేన్ద్రియః ॥ 63.23 ॥
74. తమువాచ తతో బ్రహ్మ న తావత్ త్వం జితేన్ద్రియః ।
యతస్వ మునిశార్దూల ఇత్యుక్త్వా త్రిదివం గతః ॥ 63.24 ॥
75. విప్రస్థితేషు దేవేషు విశ్వామిత్రో మహామునిః ।
ఊర్ధ్వబాహుర్నిరాలంబః వాయుభక్షస్తపశ్చరన్ ॥ 63.25 ॥
76. ధర్మే పంచతపా భూత్వా వర్షాస్వాకాశసంశ్రయః ।
శిశిరే సలిలస్థాయీ రాత్ర్యహాని తపోధనః ॥ 63.26 ॥
77. ఏవం వర్షసహస్రం హి తపో ఘోరముపాగమత్ ॥ 63.27 ॥
78. తస్మిన్ సన్తప్యమానే తు విశ్వామిత్రో మహామునౌ ।
సంభ్రమస్సుమహానాసీత్ సురాణాం వాసవస్య చ ॥ 63.28 ॥
79. రంభామప్పరసం శక్రః సహ సర్వైర్మరుద్గణైః ।
ఉవాచాత్మహితం వాక్యమ్ అహితం కౌశికస్య చ ॥ 63.29 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే త్రిషష్ఠితమస్కర్ణః**

అథ శ్రీమద్వాల్మీకి రామాయణే ఆదికావ్యే బాలకాండే చతుఃషష్ఠితమస్తర్గః

80. సురకార్యమిదం రంభే కర్తవ్యం సుమహత్త్వయా ।
లోభనం కౌశికస్యేహ కామమోహసమన్వితమ్ ॥ 64.1 ॥
81. తథోక్తా సాఽస్మరా రామ సహస్రాక్షేణ ధీమతా ।
వ్రీడితా ప్రాంజలిర్భుత్వా ప్రత్యువాచ సురేశ్వరమ్ ॥ 64.2 ॥
82. అయం సురపతే ఘోరః విశ్వామిత్రో మహామునిః ।
క్రోధముత్పన్నజతే ఘోరం మయి దేవ న సంశయః ॥ 64.3 ॥
83. తతో హి మే భయం దేవ ప్రసాదం కర్తుమర్హసి ।
ఏవముక్తస్తయా రామ రంభయా భీతయా తదా ।
తామువాచ సహస్రాక్షః వేపమానాం కృతాంజలిమ్ ॥ 64.4 ॥
84. మా భైషీ రంభే భద్రం తే కురుష్వ మమ శాసనమ్ ॥ 64.5 ॥
85. కోకిలో హృదయగ్రాహీ మాధవే రుచిరద్రుమే ।
అహం కన్దర్పసహితః స్థాస్యామి తవ పార్శ్వతః ॥ 64.6 ॥
86. త్వం హి రూపం బహుగుణం కృత్వా పరమభాస్వరమ్ ।
తన్మృషిం కౌశికం రంభే భేదయస్వ తపస్వినమ్ ॥ 64.7 ॥
87. సా శ్రుత్వా వచనం తస్య కృత్వా రూపమనుత్తమమ్ ।
లోభయామాస లలితా విశ్వామిత్రం శుచిస్మితా ॥ 64.8 ॥
88. కోకిలస్య తు శుశ్రావ వల్గు వ్యాహరతస్స్వనమ్ ।
సంప్రహృష్టేన మనసా తత ఏనాముదైక్షత ॥ 64.9 ॥
89. అథ తస్య చ శబ్దేన గీతేనాప్రతిమేన చ ।
దర్శనేన చ రమ్భాయాః మునిస్సందేహమాగతః ॥ 64.10 ॥
90. సహస్రాక్షస్య తత్కర్మ విజ్ఞాయ మునిపుంగవః ।
రంభాం క్రోధసమావిష్టః శశాప కుశికాత్మజః ॥ 64.11 ॥
91. యన్మాం లోభయసే రమ్భే కామక్రోధజయైషిణమ్ ।
దశవర్షసహస్రాణి శైలీ స్థాస్యసి దుర్భగే ॥ 64.12 ॥

92. బ్రాహ్మణస్సుమహాతేజాః తపోబలసమన్వితః ।
ఉద్ధరిష్యతి రంభే త్వాం మత్కోధకలుషీకృతామ్ ॥ 64.13 ॥
93. ఏవ ముక్త్యా మహాతేజాః విశ్వామిత్రో మహామునిః ।
అశక్కువన్ ధారయితుం క్రోధం సంతాపమాగతః ॥ 64.14 ॥
94. తస్య శాపేన మహతా రమ్భా శైలీ తదాభవత్ ॥ 64.15 ॥
95. వచశ్రుత్వా చ కన్దర్పః మహర్షేస్స చ నిర్గతః ॥ 64.16 ॥
96. కోపేన సుమహాతేజాః తపోఽపహరణే కృతే ।
ఇంద్రియైరజితై రామ న లేభే శాన్తిమాత్మనః ॥ 64.17 ॥
97. బభూవాస్య మనశ్చింతా తపోఽపహరణే కృతే ॥ 64.18 ॥
98. నైవ క్రోధం గమిష్యామి న చ వక్ష్యే కథంచన ।
అథవా నోచ్ఛ్విసిష్యామి సంవత్సరశతాన్యపి ॥ 64.19 ॥
99. అహం విశోషయిష్యామి హ్యత్మానం విజితేంద్రియః ।
తావద్యావద్ధి మే ప్రాప్తం బ్రాహ్మణ్యం తపసార్జితమ్ ।
అనుచ్ఛ్విసన్నభుంజానః తేష్ఠేయం శాశ్వతీస్సమాః ॥ 64.20 ॥
100. న హి మే తప్యమానస్య క్షయం యాస్యన్తి మూర్తయః ॥ 64.21 ॥
101. ఏవం వర్షసహస్రస్య దీక్షాం స మునిపుంగవః ।
చకారాప్రతిమాం లోకే ప్రతిజ్ఞాం రఘునందన ॥ 64.22 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే చతుఃషష్ఠితమస్కర్ణః



అథ శ్రీమద్వాల్మీకి రామాయణే ఆదికావ్యే బాలకాండే పంచషష్ఠితమస్సర్గః

102. అథ హైమవతీం రామ దిశం త్యక్త్వా మహామునిః ।
పూర్వాం దిశమనుప్రాప్య తపస్తేపే సుదారుణమ్ ॥ 65.1 ॥
103. మౌనం వర్షసహస్రస్య కృత్వా వ్రతమనుత్తమమ్ ।
చకారావ్రతిమం రామ తపః పరమదుష్కరమ్ ॥ 65.2 ॥
104. పూర్ణే వర్షసహస్రే తు కాష్ఠభూతం మహామునిమ్ ।
విఘ్నేర్బహుభిరాధూతం క్రోధో నాన్తరమావిశత్ ॥ 65.3 ॥
105. స కృత్వా నిశ్చయం రామ తప ఆతిష్ఠదవ్యయమ్ ॥ 65.4 ॥
106. తస్య వర్షసహస్రస్య వ్రతే పూర్ణే మహావ్రతః ।
భోక్తుమారబ్ధవానన్నం తస్మిన్ కాలే రఘూత్తమ ।
ఇన్ద్రో ద్విజాతిర్భూత్వా తం సిద్ధమన్నమయాచత ॥ 65.5 ॥
107. తస్మై దత్వా తదా సిద్ధం సర్వం విప్రాయ నిశ్చితః ।
నిశ్శేషితేఽన్నే భగవాన్ అభుక్త్వైవ మహాతపాః ।
న కించిదవదద్విప్రం మౌనవ్రతముపస్థితః ॥ 65.6 ॥
108. అథ వర్షసహస్రం వై నోచ్ఛ్వాసన్ మునిపుంగవః ॥ 65.7 ॥
109. తస్యానుచ్ఛ్వాసమానస్య మూర్ధ్ని ధూమో వ్యజాయత ।
త్రైలోక్యం యేన సంభ్రాన్తమ్ ఆదీపితమివాభవత్ ॥ 65.8 ॥
110. తతో దేవాస్సగన్ధర్వాః పన్నగాసురరాక్షసాః ।
మోహితాస్తేజసా తస్య తపసా మన్దరశ్మయః ॥
కశ్మలోపహతాస్సర్వే పితామహమథాబ్రువన్ ॥ 65.9 ॥
111. బహుభిః కారణైర్దేవ విశ్వామిత్రో మహామునిః ।
లోభితః క్రోధితశ్చైవ తపసా చాభివర్ధతే ।
న హ్యస్య వృజినం కించిత్ దృశ్యతే సూక్ష్మమప్యథ ॥ 65.10 ॥
112. న దీయతే యది త్వస్య మనసా యదభీష్పితమ్ ।
వినాశయతి త్రైలోక్యం తపసా సచరాచరమ్ ॥ 65.11 ॥
113. వ్యాకులాశ్చ దిశస్సర్వాః న చ కించిత్రప్రకాశతే ।
సాగరాః క్షుభితాస్సర్వే విశీర్యన్తే చ పర్వతాః ॥ 65.12 ॥

114. ప్రకమ్పితే చ పృథివీ వాయుర్వాతి భృశాకులః ।
బ్రహ్మన్న ప్రతిజానీమః నాస్తికో జాయతే జనః ॥ 65.13 ॥
115. సమ్మాఢమివ త్రైలోక్యం సంప్రక్షుభితమానసమ్ ।
భాస్కరో నిష్ప్రభశ్చైవ మహార్షేస్తస్య తేజసా ॥ 65.14 ॥
116. బుద్ధిం న కురుతే యావత్ నాశే దేవ మహామునిః ।
తావత్ ప్రసాద్యో భగవాన్ అగ్నిరూపో మహాద్యుతిః ॥ 65.15 ॥
117. కాలాగ్నినా యథా పూర్వం త్రైలోక్యం దహ్యతేఽఖిలమ్ ।
దేవరాజ్యం చికిర్షేత దీయతామస్య యన్మతమ్ ॥ 65.16 ॥
118. తతస్సురగణాస్సర్వే పితామహపురోగమాః ।
విశ్వామిత్రం మహాత్మానం వాక్యం మధురమబ్రువన్ ।
బ్రహ్మర్షే స్వాగతం తేఽస్తు తపసా స్మ సుతోషితాః ॥ 65.17 ॥
119. బ్రాహ్మణ్యం తపసోగ్రేణ ప్రాప్తవానసి కౌశిక ।
దీర్ఘమాయుశ్చ తే బ్రహ్మాన్ దదామి సమరుద్గణః ।
స్వస్తి ప్రాప్నుహి భద్రం తే గచ్ఛ సామ్య యథా సుఖమ్ ॥ 65.18 ॥
120. పితామహవచశ్రుత్వా సర్వేషాం చ దివౌకసామ్ ।
కృత్వా ప్రణామం ముదితః వ్యాజహార మహామునిః ॥ 65.19 ॥
121. బ్రాహ్మణ్యం యది మే ప్రాప్తం దీర్ఘమాయుస్తథైవ చ ।
ఓంకారశ్చ వషట్కారః వేదాశ్చ వరయన్తు మామ్ ॥ 65.20 ॥
122. క్షత్రవేదవిదాం శ్రేష్ఠః బ్రహ్మవేదవిదామపి ।
బ్రహ్మపుత్రో వసిష్ఠో మామ్ ఏవం వదతు దేవతాః ।
యద్యయం పరమః కామః కృతో యాన్తు సురర్షభాః ॥ 65.21 ॥
123. తతః ప్రసాదితో దేవైః వసిష్ఠో జపతాం వరః ।
సఖ్యం చకార బ్రహ్మర్షిః ఏవమస్త్వీతి చాబ్రవీత్ ॥ 65.22 ॥
124. బ్రహ్మర్షిస్త్వం న సన్దేహః సర్వం సమ్పత్యతే తవ ।
ఇత్యుక్త్యా దేవతాశ్చాపి సర్వా జగ్ముర్యథాగతమ్ ॥ 65.23 ॥
125. ఏవం త్వనేన బ్రాహ్మణ్యం ప్రాప్తం రామ మహాత్మనా ।
ఏష రామ మునిశ్రేష్ఠ ఏష విగ్రహవాంస్తపః ।
ఏష ధర్మపరో నిత్యం వీర్యవైష పరాయణమ్ ॥ 65.24 ॥

126. ఏవముక్త్యా మహాతేజాః విరరామ ద్విజోత్తమః ॥ 65.25 ॥
127. శతానన్దవచశ్రుత్వా రామలక్ష్మణసన్నిధౌ ।
జనకః ప్రాంజలిర్వాక్యమ్ ఉవాచ కుశికాత్మజమ్ ॥ 65.26 ॥
128. ధన్యోఽస్మ్యనుగృహీతోఽస్మి యస్య మే మునిపుంగవ ।
యజ్ఞం కాకుత్స్థసహితః ప్రాప్తవానసి ధార్మిక ॥ 65.27 ॥
129. పావితోఽహం త్వయా బ్రహ్మాన్ దర్శనేన మహామునే ।
గుణా బహువిధాః ప్రాప్తాః తవ సన్దర్శనాన్మయా ॥ 65.28 ॥
130. విస్తరేణ చ తే బ్రహ్మాన్ కీర్త్యమానం మహత్తపః ।
శ్రుతం మయా మహాతేజః రామేణ చ మహాత్మనా ॥ 65.29 ॥
131. సదస్యైః ప్రాప్య చ సదః శ్రుతాస్తే బహవో గుణాః ॥ 65.30 ॥
132. అప్రమేయం తపస్తుభ్యమ్ అప్రమేయం చ తే బలమ్ ।
అప్రమేయా గుణాశ్చైవ నిత్యం తే కుశికాత్మజ ॥ 65.31 ॥
133. తృప్తిరాశ్చర్యభూతానాం కథానాం నాస్తి మే విభో ।
కర్మకాలో మునిశ్రేష్ఠ లమ్బితే రవిమణ్డలమ్ ॥ 65.32 ॥
124. శ్వః ప్రభాతే మహాతేజః ద్రష్టుమర్హసి మాం పునః ।
స్వాగతం తపతాం శ్రేష్ఠ మామనుజ్ఞాతుమర్హసి ॥ 65.33 ॥
135. ఏవముక్తో మునివరః ప్రశస్య పురుషర్షభమ్ ।
విససర్ణాశు జనకం ప్రీతం ప్రీతమనాస్తదా ॥ 65.34 ॥
136. ఏవముక్త్యా మునిశ్రేష్ఠం వైదేహీ మిథిలాధిపః ।
ప్రదక్షిణం చకారాశు సోపాధ్యాయస్సబాన్దవః ॥ 65.35 ॥
137. విశ్వామిత్రోఽపి ధర్మాత్మా సరామస్సహలక్ష్మణః ।
స్వవాటమభిచక్రామ పూజ్యమానో మహర్షిభిః ॥ 65.36 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే పంచషష్ఠితమస్సర్గః**



ఫలశ్రుతిః

కుటుంబవృద్ధిం ధనధాన్యవృద్ధిం, స్త్రీయశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః

అథ శ్రీవాసిష్ఠ మహారామాయణే వాల్మీకీయే ఉత్పత్తివ్రకరణే

ఏకోనసప్తతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్విినాశాయ, క్షుద్విినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।

ప్రవిశ్యాఽహం హృదయం ప్రాణైః, పద్మస్థిహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।

సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్శ్వే, కర్కటీ నామ రాక్షసీ ॥ 13 ॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా

(3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥18॥

ఇత్యార్థే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కర్ణః



అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।

రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।

స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।

అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ నవగ్రహవ్రాథనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,

భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,

దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥

అరిష్టాని ప్రణశ్యన్తు, దురితాని భయాని చ ।

శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పఠన్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

